

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

സേവാ ശ്രീ ശ്രീനിവാസരാഘവാർയ മഹാദേശിക വിരചിതം

॥ ശ്രീലക്ഷ്മീനാരായണസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീലക്ഷ്മീനാരായണസ്തോത്രം ॥

സത്യവ്രതക്ഷേത്രലലാമഭൂതോ

ബാഹാസരിത്തിരവിരാജമാനഃ |

മഖിപ്രകൃഷ്ടോഹൃരശാണിപാലൈ

നാരായണോ യത്ര വിഭാതി ലക്ഷ്മാ || 1 ||

ആത്രേയഗോത്രാംബുധിപൂർണചന്ദ്രൈഃ

ആചാരശീലൈരഭിതോ വരിഷ്ടൈഃ |

ആശാസ്യമാനഃ പരഭക്തിയുക്തൈഃ

നാരായണോ ഭാതി സഹൈവ ലക്ഷ്മാ || 2 ||

ശ്രീവൈഷ്ണവാഗ്രേസരമാനനീയാഃ

ആചാര്യവർയാ ജഗതി പ്രസിദ്ധാഃ |

സത്സംപ്രദായാവനബദ്ധദീക്ഷാഃ

ത്വയാ പ്രദാത്താ ജഗതാം വിഭാന്തി || 3 ||

ഭാഗ്യം ജഗത്യാമുപവർണനീയം

ത്വദീയസേവാഫലമാമനന്തി |

അസ്തോകദിവ്യാധ്വരവേദിഭോഗ്യേ

ജാനന്ദിഗ്രഹാരേ തവ ഭാഗ്യമേതത് || 4 ||

ഇഷ്ടാർഥസിദ്ധ്യേ ഭവതോപദിഷ്ടം

ഇഷ്ടാദികം ഭൂരി കൃതം ഹി യത്ര |

യജ്ഞോ ഹി നാരായണനാമരൂപഃ

ത്വമത്ര ഭാസീതി വിഭാവയേ ത്വാം || 5 ||

ആത്രേയഗോത്രൈകജനിപ്രകൃഷ്ടാഃ
ദ്വിജാ ദ്വിജത്വം പ്രതിപദ്യമാനാഃ |
ഭൂയസ്സരാം വിഷ്ണുപദേ ചരന്തഃ
വിഭാന്തി തുഷ്ടസ്തുമിഹാസി ഭൂതൈഃ || 6 ||

നാരായണ ത്വം രമയാ സമേതഃ
പ്രാചീം ദിശം വീക്ഷ്യ മുഹൂഃ പ്രസന്നഃ |
കുതോ ന ജാനേ പരമം രഹസ്യം
യുപോജ്വലം സ്തംഭമവേക്ഷസേ കിം ! || 7 ||

യജ്ഞസ്യ സാക്ഷീ സ്ഥിര ഏവ ലോകേ
യജ്ഞസ്ഥലീ ചാപി വിഭാന്തി സുസ്ഥാ |
തത്ത്വോദിജാതാവസത്ത്വോഗ്രഹാരഃ
വിശ്വപ്രസിദ്ധോപ്യധുനാ ത്യയൈവ || 8 ||

കാഞ്ചുത്തരാചോത്തമതാം പ്രണീതാ
യജ്ഞേന്തർഹി സജ്ഞൈഃ കില യായജ്ജുകൈഃ |
അത്ര്യൻവവായാൻവയവിദ്യദഗ്രൈഃ
സുസ്വധ്യരൈരധ്യരവേദിദീപ്രൈഃ || 9 ||

ശ്രീവാദിഹംസാംബുദസൂരിവർയ
വംശാവതംസൈഃ കില വിപ്രവർയൈഃ |
ശ്രീശ്രീനിവാസാധ്യരിദിഃ പ്രതിഷ്ഠാം
പ്രാപ്തോഗ്രഹാരോഹ്യരശാണിപാലൈ || 10 ||

പ്രതിഷ്ഠിതസ്ത്വം നിജഭൂമി നിത്യം
പ്രതിഷ്ഠിതസ്ത്വം പരമാഗ്രഹാരേ |
പുനഃ പ്രതിഷ്ഠാ ഭവതഃ പ്രശസ്യാ
ചിരായ നാരായണ ! സന്നിധത്വ || 11 ||

യമപയം പ്രാഹ്യയതിസു ഹൃഷ്ടോ
വരപ്രദോ വാരണശൈലമൂർധ്നി |
ദേവാധിരാജോഽപയദീക്ഷിതോഽസൗ
കൂടസ്ഥ ഏവാദവദത്രിഗോത്രേ || 12 ||

കൽയാണകുൽയാ കമനീയയുപഃ
കാർശ്യം കുതഃ പ്രാപ ന വേദ്മി തത്ത്വം |
ക്ഷമസ്യ സർവാനപരാധവർഗാൻ
ഋദ്ധ്യൈ സമീക്ഷസ്യ സുധാകടാക്ഷാത് || 13 ||

കൽയാണകുൽയാമൃതവാഹിനി സ്താത്
യുപഃ സമുച്ഛായമുപൈതു ഭൂയഃ |
ത്വദീയധാമോജ്ജ്വലതാമുപേയാത്
ആരാധനം തേ നവതാം പ്രദദ്യാത് || 14 ||

കാഞ്ചീഘടാംബ്വിത്യദിധാനഭാജഃ
ശ്രീവേങ്കടാചാർയമുഖാഃ കവീന്ദ്രാഃ |
യത്സന്നിധാനാത് അതുലാം പ്രതിഷ്ഠാം
സംപ്രാപ്യ നാരായണ സംവിഭാസി || 15 ||

ദഭ്രേതരേ ധാമനി വർധമാനോ
ദഭ്രം പരം ധാമ സമാശ്രിതോഽസി |
അദഭ്രദ്യുഷ്ട്യാ സ്വയമേധമാനഃ
ദഭ്രാണി നാരായണ സംവിധേയാഃ || 16 ||

വിധിപ്രണീതേ സുഭഗ്യേശ്വമേധേ
സമുദ്ഭവൻ ശ്യാമലഹവ്യവാഹഃ |
അസ്തോകഭോഗ്യാധ്വരഹവ്യഭോക്താ
നയത്യഹോ താൻ സ്വപുരം സു ദേവഃ || 17 ||

കലിഃ പ്രദുഷ്ടഃ കവയോപി നഷ്ടാഃ
കൽയാണകുൽയാപ്യമൃതേന ഹീനാ |
ജാതാശ്ച ദുരേ സുഖജീവികായൈ
പരന്തു നാരായണ സുസ്ഥിരോസി || 18 ||

പുതോഗ്രഹാരോ മഖജാലകൃത്യാ
പുതാ സ്ഥലീ സത്പദരേണുപൂർണാ |
പുതാ വയം ഗ്രാമസുനാമധൃത്യാ
വസേമ നാരായണ തേ കടാക്ഷൈഃ || 19 ||

ശ്രീസുക്തഹോമേന കൃതേന ഭക്ത്യാ
ഗ്രാമസ്സമൃദ്ധിം സകലാമുപൈതു |
ദേവസ്സമാരാധനസംപ്രഹൃഷ്ടഃ
അഭീഷ്ടദായി സതതം വിഭാതു || 20 ||

അത്ര്യൻവവായേ ജനിമേത്യ സേവാ
രതേന മാവാസരഘൃത്തമേന |
ഭക്ത്യാ കൃതം സ്തോത്രമിദം പഠന്തഃ
ലക്ഷ്മീകടാക്ഷേണ വിഭാന്തു ലോകേ || 21 ||

ലക്ഷ്മീ നാരായണം ദേവം മന്ദിരം നൃത്ത നിർമ്മിതം |
രക്ഷിതാം യാഗശാലാം ച ദൃഷ്ട്യാ തുഷ്ടിം ഭജേമഹി || 22 ||

|| ഇതി ശ്രീലക്ഷ്മീനാരായണസ്തോത്രം സമാപ്തം ||